



NATIONAL SENIOR CERTIFICATE EXAMINATION
NOVEMBER 2020

SISWATI LULWIMI LWEKUCALA LWEKWENGETA: LIPHEPHA II
SISWATI FIRST ADDITIONAL LANGUAGE: PAPER II

Sikhatsi: 2½ Emahora

Emamaki: 100

TICONDZISO

1. Leliphepha lemibuto linemakhasi la-4.
 2. Leliphepha lemibuto lehlukaniwe tigaba letimbili, Sigaba A neSigaba B.
 3. Sigaba A sinemamaki la-60, Sigaba B sinemamaki la-40.
 4. Fundzisisa kutsi leso naleso sigaba siphendvulwa kanjani.
 5. Cala leso naleso sigaba ekhasini lelisha.
 6. Bhala linani lemagama lowasebentisile ekugcineni kwaleyo naleyo mphendvulo yakho.
 7. Phendvula yonkhe imibuto ngeSiswati lesemukelekile.
 8. Hlela kahle umsebenti wakho ubuye ubhale ngesandla lesifundzekako.
-

SIGABA A TEMIBHALO**UMBHALO INOVELI*****Bungani Bebangani: S. M. Magagula***

Phendvula yonkhe imibuto kulena lemine lebutiwe. Ungakhohlwa kwesekela lokushoko ngaloko lesikutfola endzabeni.

UMBUTO 1

Fundza letheksthi bese uphendvula imibuto lelandzelako.

Mfokati Maziya watibona asesigabeni lesincono sekutsi akhone kunakekela likhaya lakhe. Yena waba nayo inhlanhla wafundza lokwa kadzeni wate waphasa Std-3, lokwamenta wacashelwa sikhundla lesisetulu nakufuneka emagayiza layosebenta etimayini Ejozi. Empeleni bekasafuna kuchubeka nemfundvo aze afike ka Std-6, lebekulizinga lelisetulu ngaletu tikhatsi. Uyise wakhe, likhehla leselatifela Majosi, wabonisana nendvodzana yakhe kutsi bekuncono kakhulu kuyosebenta esikhundleni lesisetulu sakaTebha. Besitamholela imali lencono kunaleyo lebekangase ayitfole nalapho acedze loStd-6 waba lucucudvu lwathishela njengekufisa kwaboNkosazana lebebamfundzisa esikolweni. Wasebenta kaTebha sikhatsi lesidze waze watfola umhlalaphasi.

Inkhosi yambusisa wateka uLaMabuza wamtalela bantfwana lababili, litibulo Vusumuzi bese kuba nguSiphiwe longazange elanywe. Kuba nemfati munye vo, bekukuhle kuye Mfokati angakukhali ndzawo. Kwakungiyi futsi imfundziso yaboNkosazana leyayigcizelela kutsatsa munye umfati.

[Likhasi: 3]

- 1.1 Bhala kubili lehluke ngako Mfokati Maziya kumngani wakhe Bhabha Malambe. (2)
- 1.2 Bhabha Malambe, uyise waThuli ubenafati lababili nebantfwana labanyenti. Tinkinga tini Thuli labhekane nato njengobe uyise anebantfwana labanyenti? Nika kubili. (2)
- 1.3 Siphiwe waya esibhedlela kulenzaba. Bhala tintfo letimbili labefuna kutati ngesimo sakhe letamenta waya esibhedlela. (2)
- 1.4 Kulenzaba kutsiwa umphumela weluhlolo lwengati bewutfolakala emva kwesikhatsi lesinganani? Kuletinsuku uphuma emva kwesikhatsi lesinganani lomphumela? (2)
- 1.5 Kulenzaba umbhali uvete letinye tizatfu letenta bafundzi kutsi bangaphumeleli kahle esikolweni. Bhala tintsatfu. (3)
- 1.6 Agnes wagcina angasakhoni kuchubeka netifundvo takhe kulenzaba. Nika tizatfu letine letabangela kutsi Agnes angakhoni kuchubeka netifundvo takhe. (4)

[15]

UMBUTO 2 INDZABAMBHALO LEMFISHA

Kulenzaba siyabona kutsi bangani lababi bayonisana emphilweni. Sekela lombono usebentise boThuli naSiphiwe, uvete kutsi boniswa bobani, futsi babonisa kanjani. Imphendvulo yakho ayibe **ngemagama la-100–200**.

[15]**UMBUTO 3 INKHULUMISWANO**

Kunenkhulumiswano/Inkhulumomphendvulwano emkhatsini waBhabha Malambe naMfokati Maziya ngesikhatsi babuya emphakatsi eMvelo, bakhuluma ngebantfwana nekufundza kwabo etikolweni kanye nemasiko. Bhala inkhulumiswano/inkhulumomphendvulwano yalabobabe usebentise akho emagama. Imphendvulo yakho ayibe **ngemagama la-80–100**.

[10]**UMBUTO 4 INDZABAMBHALO LENDZE**

Khetsa nobe nguwuphi umbuto **UBE MUNYE** kulena lelandzelako uphendvule ngawo. Leyo naleyo mphendvulo yakho ayibe **nemagama la-120–150**.

- 4.1 Indlela lakhuliswa nalaphatfwa ngayo Siphiwe Maziya ekhaya kubo nguleyo lencomekako nalesibonelo lesihle emmangweni. Bhala indzabambhalo wesekele lombono ngemaphuzu lasihlanu lowatfole kulenzaba. (20)

NOBE

- 4.2 Simonhlalo sakaMalambe ngiso kanye lesenta kutsi Thuli agcine onakala aphindze alahlekelwe nalikusasa lakhe emphilweni yakhe. Bhala indzabambhalo wesekele lombono ngemaphuzu lasihlanu. (20)
- [20]**

60 emamaki

SIGABA B EMATHEKSTHI EMIBHALOMBIKO

Phendvula yomibili lemibuto kulesigaba.

UMBUTO 5 INKHULUMO

Umngani wakho lebenifundza naye uphase ngemalengiso kamatekuletjeni. Batali bakhe bamentele umcimbi wekumvalelisa njengobe aya enyuvesi. Bakucele kutsi wetfule inkhulumo, umecwayise njengobe sekangena esigabeni lapho abhekeke kutsi atitsatsele khona tincumo. Bhala lenkhulumo lotayetfula.

Imphendvulo yakho ayibe **ngemagama la-150–200**.

[30]

UMBUTO 6 I-IMEYLI

Uvelelwe luhambo loluphutfumako lebewukadze ungakalulungiseleli. Ngaleso sizatfu udzinga kulovisa umntfwanakho esikolweni emalanga lamabili. Bhala umlayeto nge-imeyli ubike kuthishelanhloko.

Imphendvulo yakho ayibe **ngemagama la-120–150**.

[10]

40 emamaki

Samba: 100 emamaki